

Programm ta' Kurrikulu Bażiku

L-iskop ta' dan il-programm

Dan il-programm kurrikulari jindirizza l-problemi ta' dawk l-istudenti li għandhom diffikultajiet biex jittgħallmu. Huwa importanti għall-għalliem tal-Istorja li jagħmel l-aħjar li jista' biex jgħin studenti bħal dawn. Għalhekk l-esperjenzi ta' tagħlim għandhom jinkludu xogħol li jkun tal-livell tal-istudenti u li jgġenera l-interess fihom. Dan ix-xogħol għandu jkun qasir, relevanti u varjat u jista' jsir fil-ħin limitat li jkollu l-għalliem. Huwa importanti li l-miri tiegħu jistgħu jintlaħqu mill-istudenti.

L-importanza tal-assessjar formattiv

Dan il-programm kurrikulari jixtieq jagħti l-importanza xierqa lill-assessjar formattiv. Permezz ta' dan it-tip ta' assessjar, l-assessjar isir parti integrali mill-proċess tat-tagħlim. L-assessjar għandu jgħin lill-istudenti jagħmlu progress fit-tagħlim tagħhom. L-assessjar formattiv jgħin lill-għalliema u l-istudenti jifhemu l-progress li jkun sar u jaraw fejn jistgħu jaħdmu iżjed. B'hekk l-istudenti janalizzaw b'mod kritiku l-qualita' tax-xogħol tagħhom u kif dan jista' jsir aħjar. Kien għal dan l-iskop li giet imfassla din l-iskema tal-assessjar.

Struttura tal-Assessjar

Dan il-kors ta' tlett snin għandu jwassal lill-istudenti biex jissodisfaw il-kriterji tal-ewwel Grad tal-Qafas tal-kwolifiki Ewropej. Hu maħsub li l-assessjar isir b'diversi modi. Fuq medda ta' tliet snin il-bilanċ għandu jkun ta 45% fuq l-assessjar kontinwu, 30% fuq assessjar b'mod orali u 25% fuq assessjar bil-kitba. Matul id-disa' u l-għaxar sena jsiru biss assessjar kontinwu u assessjar b'mod orali li jkollhom l-istess piż għal marka globali. Fl-aħħar sena jsiru biss assessjar kontinwu u assessjar bil-kitba fejn din tal-aħħar tingħata iżjed importanza. It-Tabella ta' hawn taħt tispjega b'mod vizwali l-istruttura għat-tlett snin.

| Sena | Assessjar Kontinwu (persentaġġ tat-tlett snin) | Assessjar b'mod orali (persentaġġ tat-tlett snin) | Assessjar bil-Kitba (persentaġġ tat-tlett snin) | Perċentaġġ totali għal kull sena |
|--------------|--|---|---|----------------------------------|
| 9 | 15% | 15% | ----- | 30% |
| 10 | 15% | 15% | ----- | 30% |
| 11 | 15% | ----- | 25% | 40% |
| Total | 45% | 30% | 25% | 100% |

Hekk b'din is-sistema jkun hemm bilanċ bejn l-assessjar kontinwu u l-assessjar summattiv f'kull sena għalkemm l-aħħar sena tingħata ftit iżjed importanza u jkun hemm xi ftit iżjed marki allokati għall-assessjar bil-kitba.

Id-Disa' Sena

| 9.1 Il-belt Valletta | |
|--|---|
| Preparamenti, bini, sbuġġja u rwol matul iż-żmien | |
| <i>Miri ta' Tagħlim</i> | <i>Punti Prinċipali</i> |
| L-istudenti għandhom | |
| jifhmu għala kien importanti li tinbena belt ġdida. | <p>Raġunijiet għala nbriet il-Belt bħal:</p> <ul style="list-style-type: none"> • Il-herba kbira li ħalla l-Assedju l-Kbir fuq il-fortifikazzjonijiet ta' madwar il-Port il-Kbir. • Il-biża' ta' attakk mill-ġdid mit-Torok. • Il-pożizzjoni strategika tal-għolja Xiberras bħala penizola fil-għoli li kienet tħares fuq il-portijiet il-kbar. |
| ikunu jafu dwar il-preparamenti li saru minn qabel biex tinbena din il-belt. | <ul style="list-style-type: none"> • Il-pjanta għal din il-belt (forma ta' grada bi triq iddur madwarha). • L-għajnuna li ngħatat lill-Ordni. • L-għażla tal-isem għal din il-belt. • Il-ħaddiema li ngibu biex ix-xogħol isir malajr. • Ma saret l-ebda parti rizervata għall-kavallieri biss (<i>Collachio</i>). • Il-qtugħ tal-ġebel mill-Mandraġġ. • L-Ordni tmur tgħix fil-belt il-ġdida fl-1571. |
| jifhmu kif il-periti Laparelli u Glormu Cassar għamlu ħafna xogħol. | <ul style="list-style-type: none"> • Laparelli fassal il-pjanta tal-belt Valletta. • Glormu Cassar komplax ix-xogħol fuq il-belt Valletta u fassal ħafna mill-bini li hemm illum. |
| ikollhom tagħrif dwar xi bini importanti li hemm f'din il-belt li għadu jeżisti sal-lum. | <ul style="list-style-type: none"> • Il-palazz tal-Gran Mastru • Il-bereġ tal-kavallieri • Il-Kon-Katidral ta' San Ġwann • Is-Sagra Infermerija • Kunventi u knejjes • Bini teħor eż. it-Teatru u l-Librerija |
| jifhmu l-bidla u l-kontinwita' li rat din il-belt matul iż-żmien u b'hekk japprezzaw aħjar is-sbuġġja u l-importanza tagħha. | <ul style="list-style-type: none"> • Il-bini tal-Kavallieri ġewwa l-belt Valletta u l-użu tiegħu illum eż. bereġ, Sagra Infermerija, il-palazz tal-Gran Mastru, eċċ. • Il-bidla minn post residenzjali għal <i>ċentru amministrattiv</i> (Parlament, ministeri, departimenti u uffiċini), <i>kummerċjali</i> (ħwienet, swieq, pixkerija, ċentru tat-trasport għal tal-linja) u <i>kulturali</i> (teatru, mużewijiet). |

9.2 Bliet u l-irħula qodma ta' Malta u Għawdex

| L-ibliet u l-irħula qodma ta' Malta u Għawdex u l-karatteristiċi prinċipali tagħhom | |
|--|---|
| <i>Miri ta' Tagħlim</i> | <i>Punti Prinċipali</i> |
| <p>L-istudenti għandhom jifhem l-importanza storika tal-ibliet tal-Imdina, il-Birgu u ċ-Ċittadella fir-Rabat Għawdex</p> | <ul style="list-style-type: none"> • Il-pożizzjoni strategika tagħhom eż. Mdina u ċ-Ċittadella fiċ-ċentru tal-gżira mibnija fuq art għolja, il-Birgu fuq peninsula li tagħti fuq il-Port il-Kbir. • L-importanza tad-difiża li offrew matul iż-żminijiet eż. attacki mill-furbani, l-Assedju l-Kbir. • Ċentri residenzjali u amministrattivi fl-antik eż. L-Universita, in-nobilta' tgħix hemmhekk, eċċ. |
| <p>ikunu jafu dwar karatteristiċi komuni fl-irħula</p> | <ul style="list-style-type: none"> • Il-qalba tar-raħal • Toroq imserrpin. • Niċeċ u statwi • Is-Salib tad-Dejma. • Kappelli żgħar • L-Għajn tal-Ħasselin. |
| <p>ikunu kapaċi jagħmlu tqabbil u kuntrast bejn l-ibliet u l-irħula qodma ta' pajjiżna.</p> | <ul style="list-style-type: none"> • Il-qalba tar-raħal • Imsieraħ, toroq dojoq u sqaqien (kontinwita') • Niċeċ fil-kantunieri • Djar ġodda fil-pereferija tar-raħal (tbdil) • Problemi tal-lum eż. preservazzjoni, traffiku, ipparkjar, djar qodma, eċċ. |

9.3 Aspetti mill-Ħajja Maltija fi żmien il-Kavallieri

Il-qagħda, ix-xogħol u l-istil ta' ħajja tal-Maltin

| <i>Miri ta' Tagħlim</i> | <i>Punti Prinċipali</i> |
|---|---|
| L-istudenti għandhom | |
| ikunu jafu dwar il-qagħda ġenerali tal-Maltin taħt l-Ordni ta' San Gwann | <ul style="list-style-type: none"> • Faqar ġenerali • Taxxi għad-difiża tal-gżira. • Is-sibi u l-jasar li kien iġib miegħu. • Il-mara fis-soċjeta (ix-xogħol fid-dar u fl-egħlieqi, it-trobbija tat-tfal, il-ħasselin). • L-Edukazzjoni għadha lura u ffit li xejn kien hemm tagħlim. |
| jifhmu x'tipi ta' xogħol u impiegi kellhom il-Maltin matul il-Ħakma tal-Ordni ta' San Gwann u kif ħafna minn dawn ix-xogħlijiet kienu marbuta mall-missjoni tagħhom fuq il-baħar. | <ul style="list-style-type: none"> • Xogħol li kellu x'jaqsam mall-vapuri. eż. sibi, qaddiefa u ġellieda fuq il-baħar, buonavoglie (qaddiefa voluntarja), kaptani, tobba, nies involuti fil-bini u t-tiswija ta' vapuri, il-qalfat. • Xogħol ieħor. eż. biedja, sajd, xogħol fl-isptarijiet, bennejja, bejjiegħa tal-ilma, ħaddiema fi ħwienet żgħar tal-ħaxix u tax-xorb, eċċ. |
| jifhmu xi stil ta' ħajja kellhom il-Maltin u kif kienu jiddevertu | <p>Il-ħajja Maltija msawwra madwar :</p> <ul style="list-style-type: none"> • il-Knisja • it-tigrijiet taż-żwiemel • il-Karnival • ix-xorb fil-ħwienet • il-festi • l-għana • il-festa tat-tieg • l-Imnarja. |

L-Għaxar Sena

| 10.1 Il-ħajja soċjali Maltija taħt l-Ingliżi | |
|--|---|
| Aspetti mill-ħajja tal-Maltin matul is-sekli dsatax u g]oxrin | |
| <i>Miri ta' Tagħlim</i> | <i>Punti Prinċipali</i> |
| L-istudenti għandhom jifhmu l-progress li sar fl-edukazzjoni matul iż-żmien. | <ul style="list-style-type: none"> • Il-ftuħ tal-iskejjel. • Reformi mixtieqa mill-Ingliżi u l-kwistjoni tal-lingwa. • Skola sekondarja għal kulħadd. |
| jifhmu l-problemi assoċjati mad-djar. | <ul style="list-style-type: none"> • Nuqqas ta' djar fil-Belt u l-Furjana fis-seklu dsatax. • Il-bini ġdid li beda jsir fil-bidu tas-seklu għoxrin fl-irhula differenti eż. Raħal Ġdid, Marsa. • L-effett tal-gwerra u r-rikostruzzjoni. • Il-bini ta' 'housing estates' f'diversi lokalitajiet. |
| ikollhom tagħrif dwar mezzi differenti tat-trasport li missirijietna kienu jużaw u jifhmu d-diffikultajiet li kellhom iħabbtu wiċċhom magħhom. | <ul style="list-style-type: none"> • Il-kaless • L-omnibus • It-trejn • It-tram • Il-laneċ • Il-karozzi tal-linja. • It-trasport bejn Malta u Għawdex. |
| ikollhom ideja ġenerali tal-qagħda ta' saħħet il-poplu. | <ul style="list-style-type: none"> • Il-mard infettiv li kien jiffaċċja l-poplu Malti eż. pesta, kolera, ġidri, deni rqi • Is-sehem ta' Sir Temi Zammit fil-marda tad-deni rqi • Il-problema tad-drenaġġ u n-nuqqas ta' sanita` fid-djar • L-isptarijiet u l-kura • Il-provista tal-ilma (l-Akwadott tal-Fawwara). |
| ikunu konxji tat-tibdiliet fl-istil tal-ħajja tal-poplu matul iż-żmien. | <ul style="list-style-type: none"> • Is-semplicità' tal-ħajja qabel it-Tieni Gwerra. • Il-ħajja fir-raħal. • L-influenza tas-servizzi Ingliżi. • L-influenza tal-media. • L-effett tal-emigrazzjoni. • L-effett tat-turiżmu. |

| 10.2 L-industrija u l-popolazzjoni f'Malta | |
|---|---|
| Iż-żieda fil-popolazzjoni, l-emigrazzjoni u l-industrija | |
| <i>Miri ta' tagħlim</i> | <i>Punti Prinċipali</i> |
| L-istudenti għandhom | |
| ikollhom tagħrif kif u għala il-popolazzjoni f'Malta żdiedet fl-aħħar mitejn sena u jifhmu d-diffikultajiet ewlenin li nqalgħu minħabba din iż-żieda kbira. | <ul style="list-style-type: none"> • Għala u kif il-popolazzjoni ta' Malta bdiet tiżdied b'mod mgħaġġel fis-seklu dsatax • L-effett tal-mard fuq il-popolazzjoni eż. pesta, kolera u ġidri. • Il-'boom' fit-twelid tat-trabi wara l-gwerra • In-nuqqas ta' xogħol. • Il-faqar li l-poplu Malti ħabbat wiċċu miegħu |
| jifhmu kif fil-passat l-emigrazzjoni kienet is-sistema biex issolvi l-problemi kbar li ġabet magħha ż-żieda fil-popolazzjoni. | <ul style="list-style-type: none"> • L-emigrazzjoni bħala rimedju għan-nuqqas ta' xogħol. • L-emigrazzjoni fis-seklu dsatax lejn pajjiżi fil-qrib. • L-emigrazzjoni fl-ewwel nofs tas-seklu għoxrin lejn l-Amerika, il-Gran Brittanja, il-Kanada u l-Awstralja. • Iż-żieda kbira fl-emigrazzjoni wara t-Tieni Gwerra. • L-effetti ta' l-emigrazzjoni fuq Malta eż. nuqqas ta' ħaddiema tas-sengħa, effett fuq il-familji, eċċ. |
| ikollhom tagħrif dwar u jifhmu l-importanza li kellhom l-industrija tal-agrikoltura, is-sajd u l-bini matul l-aħħar mitejn sena | <ul style="list-style-type: none"> • Il-problemi li kellhom iħabbtu wiċċhom magħhom il-Maltin f'dawn l-oqsma. • L-irħula marbuta ma' dawn l-industriji. • Snajja oħra marbuta ma' dawn l-industriji. |

10.3 Malta u t-tieni gwerra dinjija

| Kif Malta ntlaqtet matul it-tieni gwerra dinjija | |
|---|---|
| <i>Miri ta' tagħlim</i> | <i>Punti Prinċipali</i> |
| L-istudenti għandhom | |
| ikunu jafu u jifhmu għala Malta sabet ruħha fl-eqqel ta' din il-gwerra. | <ul style="list-style-type: none">• L-invazjoni minn Hitler ta' diversi nazzjonijiet eż. Awstrija, Ċekoslovakia u l-Polonja u l-ambizzjoni ta' Mussolini.• Malta bħala kolonja Ingliża.• Il-pożizzjoni strateġika ta' Malta.• L-effetti tal-fatt li Malta kienet qrib l-Italja. |
| jifhmu x'kienet il-qagħda ta' Malta matul din il-gwerra u jempatizzaw kif kienu jfihom ruħhom in-nies f'dak iż-żmien. | <ul style="list-style-type: none">• Il-ħbit mill-ajru u l-ħsara fil-bini.• L-użu tax-xelters.• It-tbatija kbira u l-guħ u l-għaks li sofrew il-Maltin.• Id-difiża ta' Malta matul din il-gwerra• Il-wasla tal-Konvoj ta' Santa Marija.• Il-kuraġġ kbir tal-Maltin.• L-għotja tal-George Cross bħala rikonoxximent tal-qlubija tal-Maltin. |
| jifhmu t-tibdil li sar fil-metalita' f'pajjiżna wara l-gwerra. | <ul style="list-style-type: none">• Il-Maltin kienu tħalltu sew mal-barrani• iddakkru mill-istil ta' ħajja tagħhom• iddakkru mill-kultura tagħhom. |
| jifhmu x'kienu l-effetti ta' din il-gwerra fuq l-Ewropa u d-dinja b'mod ġenerali.. | <ul style="list-style-type: none">• Ħafna mwiet u djar mwaqqa'.• Pajjiżi b'ekonomija mkissra.• Il-biża tal-Komunizmu fil-Punent.• Il-bidu tal-Gwerra l-Bierda.• Il-miġja tal-bombi nuklejari.• L-Amerika u l-Unjoni Sovjetika bħala superpotenzi. |